

+

ΑΚΟΛΟΥΘΙΑ  
ΤΩΝ ΑΓΙΩΝ ΟΣΙΟΜΑΡΤΥΡΩΝ  
ΕΥΝΟΥΒΙΟΥ, ΠΑΪΣΙΟΥ & ΑΒΕΡΚΙΟΥ  
(έορταζομένων τῇ 27ῃ Μαρτίου)



Ἐποιήθη ἐν Ἁγίῳ Ὄρει τοῦ Ἄθωνος

\* 2011 \*



Τῆς ΚΖ' ΤΟΥ ΜΗΝΟΣ ΜΑΡΤΙΟΥ ΜΝΗΜΗ ΤΩΝ ἉΓΙΩΝ  
ΕΝΔΟΞΩΝ ΟΣΙΟΜΑΡΤΥΡΩΝ  
ΕΥΝΟΥΒΙΟΥ, ΠΑΪΣΙΟΥ & ΑΒΕΡΚΙΟΥ

\* \* \*

ΕΙΣ ΤΟΝ ΕΣΠΕΡΙΝΟΝ

*Ἰστῶμεν στίχους Σ' καὶ ψάλλομεν στιχηρὰ προσόμοια.  
Ἦχος α'. Τῶν οὐρανίων ταγμάτων.*

Καταφλεχθέντες ἀγάπῃ, τοῦ Παντοκράτορος, τερπνὰ τοῦ βίου πάντα,  
ἀρνηθέντες Πατέρες, προσήλθετε προθύμως ἐν τῇ Μονῇ, τῆς Ἁγνῆς  
Θεομήτορος, τὰς θεουργοὺς ἐργαζόμενοι ἀρετὰς, καὶ ἀσκήσει  
καθαίρομενοι.

Σταυρὸν Κυρίου ἐπ' ὤμων, ἀναλαβόμενος, Εὐνούβιε τρισμάκαρ, καὶ τὸν  
νοῦν ἀνατείνας, πρὸς ὕψος Βασιλείας τῶν οὐρανῶν, δι' εὐχῆς  
κατενίκησας, τῶν πειρασμῶν τὰς παγίδας, ὡς ἀθλητῆς, συνειδήσεως  
μακάριε.

Πάσῃ δυνάμει καρδίας, πάτερ Παῖσιε, τὸν Κύριον ποθήσας, πῦρ πυρὶ  
προσετίθεις, νηστεία ἀγρυπνία καὶ προσευχῇ, ὅθεν φλόξ ὄλος γέγονας,  
καὶ διὰ ξίφους διψαίμου τῷ Ἰησοῦ, συνεκράθης ἀδιάστατα.

Τῆς ἀμαρτίας τὰ βάρη, θεῖε Ἀβερκίε, ἀπὸ ψυχῆς σου ρίψας, τὴν ὁδὸν  
τοῦ Κυρίου, ἐβάδισας μὴ πτήξας βέλη ἐχθροῦ, τῇ εὐχῇ δυναμούμενος,  
καὶ Ἄγαρ πλάνην ἐλέγξας τὴν σκοτεινὴν, εἰς τὸ φῶς Χριστοῦ ἐλήλυθας.

Ὡς τῆς Ἀχράντου Δεσποίνης, θεῖα ἐκθρέμματα, ηὐξήσατε Πατέρες,  
δωρεὰν τῶν ταλάντων, προθύμως ἐργασθέντες ἐν μυστικῷ, ἀμπελῶνι

τὴν ἄσκησιν, καὶ τῆς Μονῆς ὑμῶν πρέσβεις πρὸς τὸν Χριστόν, μαρτυρίῳ ἐγενήθητε.

Τῆς Παναγίας Τριάδος, τὴν πίστιν Ἅγιοι, κηρύξαντες γενναίως, πρὸ ἀθέων τυράννων, καὶ πλάνην τοῦ Μωάμεθ τοῦ δυσσεβοῦς, γραφικῶς διελέγξαντες, τῇ ξιφοτμήσει τὸ στέφος παρὰ Χριστοῦ, τῆς ἀθλήσεως εἰλήφατε.

*Δόξα. Ἦχος β'.*

Τῷ θείῳ ἔρωτι καταφλεχθέντες τὰς ψυχὰς, τῆς Παναχράντου τῆ Μονῆ ὡς πρόβατα λογικὰ ἐλθόντες, καὶ κεφαλὰς Κυρίῳ δι' ἀσκήσεως ὑποκλίναντες, δοχεῖα τῆς χάριτος Αὐτοῦ ἐγεγόνατε. Ὅθεν ἐν παρῶρησίᾳ καὶ δυνάμει, τὴν πλάνην τοῦ ψευδοπροφήτου ὡς ψυχώλεθρον ἐλέγξαντες, τῶν θείων Μαρτύρων τῷ χορῷ, τῷ ξίφει ἠριθμήθητε. Ὅθεν σύντρεις ἀδιαστάτως παριστάμενοι τῇ Ζωοποιῷ Τριάδι, Αὐτὴν καθικετεύσατε δεόμεθα, Εὐνούβιε μακάριε, Παῖσιε θεσπέσιε καὶ Ἀβέρκιε θεόψυχε, ὑπὲρ τῶν πίστει ἐκτελούντων εὐλαβῶς τὴν ἱερὰν ὑμῶν μνήμην,  
Ὁσιομάρτυρες γενναιότατοι.

*Καὶ νῦν. Θεοδοκίον, ὁμῶρον.*

Παρηλθεν ἡ σκιά τοῦ νόμου, τῆς χάριτος ἐλθούσης· ὡς γὰρ ἡ βάτος οὐκ ἐκαίετο καταφλεγόμενη, οὕτω παρθένος ἔτεκες, καὶ παρθένος ἔμεινας· ἀντὶ στύλου πυρός, δικαιοσύνης ἀνέτειλεν Ἥλιος, ἀντὶ Μωϋσέως Χριστός, ἡ σωτηρία τῶν ψυχῶν ἡμῶν.

*Εἴσοδος. Φῶς ἰλαρόν. Προκείμενον τῆς ἡμέρας.  
Τὰ ὁσιακὰ ἀναγνώσματα*

*Σοφίας Σολομώντος τὸ ἀνάγνωσμα.  
(Κεφ. 3, 1-9).*

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται. Ὅτι ὁ

Θεὸς ἐπέειρασεν αὐτούς, καὶ εὗρεν αὐτούς ἀξίους ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν Ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ ἀνάγνωσμα.  
(Κεφ. 5, 15-23 & 6, 1-3).*

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστου. Διὰ τοῦτο λήψονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου, ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν, τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης, καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον, ὀσιότητα, ὄξυνεῖ δὲ ἀπότομον ὄργην εἰς ῥομφαίαν· συνεκπολεμήσει αὐτῷ ὁ κόσμος ἐπὶ τοὺς παράφρονας. Πορεύσονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται· καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμως, ἀντιστήσεται αὐτοῖς πνεῦμα δυνάμεως, καὶ ὡς λαΐλαψ ἐκλικμήσει αὐτούς. Καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε, δικασταί, περάτων γῆς, ἐνωτίσασθε, οἱ κρατοῦντες πλήθους, καὶ γεγαυρωμένοι ἐπὶ ὄχλοις Ἐθνῶν. Ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

*Σοφίας Σολομῶντος τὸ ἀνάγνωσμα.  
(Κεφ. 4, 7-15).*

Δίκαιος ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον, οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις· καὶ ἡλικία γῆρας, βίος ἀκηλίδωτος. Εὐάρεστος Θεῷ γενόμενος ἠγαπήθη, καὶ μεταξὺ ἀμαρτωλῶν μετετέθη. Ἡρπάγη,

μη̄ κακία ἀλλάξη σύνεσιν αὐτοῦ, ἢ δόλος ἀπατήση ψυχὴν αὐτοῦ. Βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες, καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

## ΕΙΣ ΤΗΝ ΛΙΤΗΝ

### Ψάλλομεν στιχηρὰ ἰδιόμελα

#### Ἦχος α'

Ὡς ἄρνες τοῦ Κυρίου ἐκουσίως ὑπετάγητε, τῆς Παναχράντου τῆς θείας Μάνδρα, καὶ καθ' ἡμέραν τὴν κλίμακα τῶν ἀρετῶν ἀναβαίνοντες, τῶν ἐπισόγων παθῶν ἐκκαθάρθητε, τὴν ἀγάπην τοῦ Δεσπότου πληθύνοντες. Ὅθεν ἐν καιρῷ τοῦ πειρασμοῦ, Αὐτὸν οὐ κατελίπετε, ἀλλὰ τρανῶς ὁμολογήσαντες ὡς Θεὸν καὶ ἄνθρωπον τέλειον, τῷ ξίφει ἀπετμήθητε, διὸ τὴν μνήμην ὑμῶν σήμερον, Ὁσιομάρτυρες σεπτοὶ περιχαρῶς ἐορτάζομεν.

#### Ἦχος β'

Τῆς βαρβαρικῆς ἡμισελήνου τὸ ψυχώλεθρον σκότος μυκτηρίσαντες, τῷ νοητῷ ἡλίῳ Χριστῷ συνενώθητε σφαγέντες, Πατέρες ὀσιώτατοι. Οὐ γὰρ ἠνέχθητε τὸ φῶς τῆς ζωῆς καταλιπεῖν, ἀλλὰ τῷ αἵματι ὑμῶν εἰς τὸν ἔκλαμπρον νυμφῶνα τῆς Βασιλείας εἰσεληλύθατε, ἐνθα μὴ ἐπιλάθεσθε καὶ ἡμῶν ὡς φιλάδελφοι.

#### Ἦχος γ'

Τῆς παρθενίας τὸν λευκὸν χιτῶνα ἠρυθρώσατε, τοῖς μαρτυρικοῖς αἵμασιν ὑμῶν, Εὐνούβιε χριστόψυχε, Παῖσιε μακάριε, καὶ Ἀβέρκιε γενναιόφρον. Ὅθεν σὺν τῷ Ἐσφαγμένῳ Ἀρνίῳ συμβασιλεύοντες, καὶ ἡμῶν τὰς καρδίας καταφλέξατε, εἰς τὴν ἀγάπησιν Αὐτοῦ τρισάριθμοι Ὁσιομάρτυρες.

#### Ἦχος δ'

Τὸν θησαυρὸν τῆς Ὁρθοδοξίας πλουτήσαντες, ἄκαμπτον τὸ φρόνημα ὑμῶν ἀπεδείξατε, ἐν καιρῷ τοῦ μαρτυρίου. Καὶ τὴν τῶν ἀσεβῶν ἀγαρηνῶν ψευδοθρησκείαν ὁμοῦ ἀποστραφέντες, τὸ βάπτισμα τοῦ αἵματος, περιχαρῶς ἐδέξασθε, καὶ τῷ χορῷ τῶν ὀσιομαρτύρων προστιθέντες, πρεσβεύσατε δεόμεθα ὑπὲρ τῶν πίστει τιμώντων ὑμᾶς.

*Δόξα. Ἦχος πλ.α'.*

Τίς ἢ συμφώνησις Χριστοῦ πρὸς τὸν Βελίαρχ, τίς ὁ συμφυρμὸς τῆς ἀληθείας πρὸς τὸ ψεῦδος, ταῦτα λογιζόμενοι οἱ ἅγιοι Ὁσιομάρτυρες, τὸν Θεάνθρωπον Ἰησοῦν καρτερῶς ὁμολογήσαντες, τῆς ἰσλαμικῆς ἀσεβείας τὴν πολύπλανον θρησκείαν ὁμοφώνως ἐλοιδόρησαν. Ὅθεν ὡς λογικὰ σφάγια τῇ ζωοποιῷ Τριάδι προσενεχθέντες, δόξα τῆς Ἐκκλησίας καὶ τοῦ γένους τῶν Ὁρθοδόξων ἐγένοντο, καὶ τῶν φιλαγίων μεσίται θερμότατοι ἀνεδείχθησαν, ὧν τὰς πρὸς τὸν Κύριον εὐχὰς ἐξαιτούμεθα.

*Καὶ νῦν, Θεοτοκίον, ὁμώηχον.*

Μακαρίζομέν σε, Θεοτόκε Παρθένε, καὶ δοξάζομέν σε, οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἀρρήκτον, τὴν ἀρράγῃ προστασίαν, καὶ καταφυγὴν τῶν ψυχῶν ἡμῶν.

**ΕΙΣ ΤΟΝ ΣΤΙΧΟΝ**

*Ψάλλομεν στιχηρὰ προσόμοια. Ἦχος β'. Ὅτε ἐκ τοῦ ξύλου σε.*

Ὅτε ἡ ἀγάπη τοῦ Θεοῦ, ἐπληξεν ὡς βέλος καρδίας, ὑμῶν μακάριοι, τότε ἐξελέξασθε βίον τὸν ἄζυγον, καὶ ὡς θύματα ἄμωμα, Δεσποίνης Ἀχράντου, τῇ Μονῇ προσήλθετε ἔνθα ἀσκούμενοι, πάντα ἀντιδίκου τὰ βέλη, ὡσπερεὶ ἀθύρματα παιδῶν, τοῦ Χριστοῦ δυνάμει διελύσατε.

*Στίχ. Τίμιος ἐναντίον Κυρίου ὁ θάνατος τῶν ὀσίων Αὐτοῦ.*

Νοῦν Χριστοῦ Εὐνούβιε πλουτῶν, ἅπαντα τὸν βίον σωφρόνως, Αὐτῷ ὑπέταξας, καὶ τῆς συνειδήσεως, βιῶν μαρτύριον, Παΐσιου ὁμότροπος, καὶ τοῦ Ἀβερκίου, γεγωνῶς συνήθλησας τούτοις ἀσέβειαν, τοῦ ψευδοπροφήτου Μωάμεθ, σύντρεις διελέγξαντες ξίφει, στέφος τὸ ἀμάραντον ἐλάβετε.



*Στίχ.* Ὑπομένων ὑπέμεινα τὸν Κύριον καὶ προσέσχέ μοι.

Γνώμη ἔκουσία πρὸς σφαγὴν, σπεύσαντες ὡς πρόβατα θεῖα, Πατέρες ὄσιοι, νίκην κατηγάγετε, κατὰ ἀρχαίου ἐχθροῦ· τοὺς μανδύας τῷ αἵματι, ἐμβάψαντες πύλην, οὐρανῶν εἰσέβητε, τὸ στέφος λήψεσθαι, παρὰ τοῦ καλοῦ Ἀθλοθέτου, Ὅν ὑπὲρ ἡμῶν δυσωπεῖτε, ὅπως σωτηρίας ἐπιτύχωμεν.

*Δόξα. Ἦχος δ'.*

Τὸν δρόμον τῆς ἀσκήσεως τελέσαντες καλῶς, βαπτίσματι τοῦ αἵματος τὴν δόξαν τοῦ Χριστοῦ, ἐκτήσασθε τρισόλβιοι· ὡς πλοῖα γὰρ πολύφορα ἐν οὐρανοῖς ἐλλιμενισθέντες, τὸν πλοῦτον τῆς εὐαγγελικῆς βιοτῆς ἡμῖν ἐκδιδάσκετε, οὐκ ἄξια, λέγοντες, τὰ παθήματα τοῦ νῦν αἰῶνος, πρὸς τὴν τοῦ Παραδείσου μακαρίαν ζωὴν, ἔνθα τρυφῶντες τοῦ σωτηρίου Προσώπου Ὁσιόαθλοι Πατέρες, πρεσβεύσατε δεόμεθα, σὺν τῇ Παναχράντῳ Δεσποίνῃ, καὶ τοῖς Ἁγίοις πᾶσιν, ὑπὲρ τῶν ψυχῶν ἡμῶν.

*Καὶ νῦν. Θεοτοκίον, ὁμῶρον.*

Νεῦσον παρακλήσει σῶν οἰκετῶν Πανάμωμε, παύουσα δεινῶν ἡμῶν ἐπαναστάσεις, πάσης θλίψεως ἡμᾶς ἀπαλλάττουσα· σὲ γὰρ μόνην ἀσφαλῆ, καὶ βεβαίαν ἄγκυραν ἔχομεν, καὶ τὴν σὴν προστασίαν κεκτήμεθα. Μὴ αἰσχυρθῶμεν Δέσποινα, σὲ προσκαλούμενοι, σπεῦσον εἰς ἱκεσίαν, τῶν σοὶ πιστῶς βοῶντων· Χαῖρε Δέσποινα, ἡ πάντων βοήθεια, χαρὰ καὶ σκέπη, καὶ σωτηρία τῶν ψυχῶν ἡμῶν.

*Νῦν ἀπολύεις. Τρισάγιον. Ὅτι σου ἔστιν.*

*Ἀπολυτίκιον. Ἦχος α'. Τῆς ἐρήμου πολίτης.*

Ἐν Μονῇ ἀσκηθέντες τῆς ἀγνῆς Θεομήτορος, ὠφθητε δοχεῖα Τριάδος, τῆς ἁγίας τρισόλβιοι· διὸ ψευδοπροφήτου σκοτεινὴν, ἀπάτην μυκτηρίσαντες σοφῶς, σύντρεϊς ξίφει ἀπετμήθητε κεφαλᾶς, καὶ στέφος ἀπειλήφατε. Δόξα τῷ ἐνισχύσαντι ὑμᾶς, δόξα τῷ στεφανώσαντι, καὶ θεῖους πρέσβεις πρὸς Αὐτόν, ἡμῖν διδόντι Ὅσιοι.

*ἕτερον, ὅμοιον.*

Τὸν σταυρὸν τοῦ Κυρίου ἐν τοῖς ὤμοις ἐπάραντες, τῆς ἀσκητικῆς πολιτείας, ξιφηδὸν ἐσφραγίσατε, Εὐνούβιε γενναῖε ἀθλητά, Παῖσιε

μαρτύρων μιμητά, καὶ Ἀβέρκιε χριστόψυχε ἀσκητά, ἀσέβειαν ἐλέγξαντες· ὅθεν πρεσβεύσατε Χριστῶ, ὅπως ἡμῖν χαρίσῃται, φῶς Παραδείσου ποθητόν, δυνάμει θείου Πνεύματος.

*Θεοδοκίον*

Τοῦ Γαβριὴλ φθεγξαμένου σοι Παρθένε τὸ Χαῖρε, σὺν τῇ φωνῇ ἐσαρκοῦτο ὁ τῶν ὅλων Δεσπότης, ἐν σοὶ τῇ ἀγία κιβωτῶ, ὡς ἔφη ὁ δίκαιος Δαυΐδ, ἐδείχθης πλατυτέρα τῶν οὐρανῶν, βαστάσασα τὸν Κτίστην σου. Δόξα τῶ ἐνοικήσαντι ἐν σοί, δόξα τῶ προελθόντι ἐκ σοῦ, δόξα τῶ ἐλευθερώσαντι ἡμᾶς διὰ τοῦ τόκου σου.

Ἀπόλυσις

**ΕΙΣ ΤΟΝ ΟΡΘΡΟΝ**

*Μετὰ τὴν α' στιχολογίαν. Κάθισμα. Ἦχος α'. Τὸν τάφον σου, Σωτήρ.*

Ἀσκήσεως ὁδόν, φιλοτίμως Πατέρες, ἐστέψατε καλῶς διὰ τοῦ μαρτυρίου, Χριστὸν ὁμολογήσαντες, ὡς Θεάνθρωπον τέλειον, καὶ αἰσχύναντες, τοὺς λατρευτὰς ἀσεβείας, στύλοι ὠφθῆτε, ἐν τῷ καιρῶ τῆς δουλείας, λαὸν Θεοῦ στηρίζαντες.

*Δόξα. Καὶ νῦν. Θεοδοκίον, ὅμοιον.*

Ὡς τέξασα σαρκί, τὸν τῶν ὅλων Δεσπότην, καὶ ἔχουσα πολλήν, πρὸς Αὐτὸν παρῶρησίαν, ἀπαύστως ἰκέτευε, Θεοτόκε πανύμνητε, δοῦναι ἄφεσιν, ἀμαρτιῶν ἡμῖν πᾶσι, καὶ διόρθωσιν, βίου τοῖς πίστει ὑμνοῦσι, τὴν ἄρρητον δόξαν σου.

*Μετὰ τὴν β' στιχολογίαν. Κάθισμα. Ἦχος δ'. Ταχὺ προκατάλαβε.*

Τοῦ βίου τὴν θάλασσαν διαπεράσας καλῶς, παμμάκαρ Εὐνούβιε, συνασκητάς σου εὐρών, ἐτοίμους πρὸς ἄθλησιν, ἅμα τῷ Παϊσίῳ τὸν Ἀβέρκιον ξίφει, στέφους τοῦ ἀμαράντου, ἠξιώθητε σύντρεις, διὸ ἐν παρῶρησίᾳ Χριστῶ, ὑπὲρ ἡμῶν πρεσβεύσατε.

*Δόξα. Καὶ νῦν. Θεοδοκίον, ὅμοιον.*



Πολλαῖς περιστάσεσι καὶ συμφοραῖς τῶν δεινῶν, Παρθένε κυκλούμενοι, καὶ πρὸς ἀπόγνωσιν, ἀεὶ περιπίπτοντες, μόνην σε σωτηρίαν, καὶ ἐλπίδα καὶ τεῖχος, ἔχοντες Θεοτόκε, καὶ πρὸς σὲ κατὰ χρέος, ἐν πίστει νῦν προστρέχομεν, πάντες οἱ δοῦλοί σου.

*Μετὰ τὸν Πολυέλεον. Κάθισμα. Ἦχος πλ.δ'. Τὴν Σοφίαν καὶ Λόγον.*  
Ὑπελθόντες ἀσκήσεως τὸν ζυγόν, ἐν Μονῇ τῆς Ἀχράντου θεοπρεπῶς, ὡς στάχεις πολύκαρποι, ἐθερίσθητε Ἅγιοι, διὰ τοῦ μαρτυρίου, τὴν Τριάδα κηρύξαντες, ὡς Θεὸν εἶναι μόνον, καὶ τοῦτον δεῖ σέβεσθαι ὅθεν παρ' ἀνόμων, ἀπετμήθητε ξίφει, Μαρτύρων γενόμενοι, καὶ ὁσίων ὁμόσκηνοι, ἰκετεύοντες πάντοτε, Δεσπότην ὑπὲρ πάντων πιστῶν, τῶν τιμώντων, θείαν ὑμῶν ἄθλησιν, ὅπως πᾶσι παράσχη τὸ ἄπειρον ἔλεος.

*Δόξα. Καὶ νῦν. Θεοτοκίον, ὁμοιον.*  
Χαῖρε θρόνε πυρίμορφε τοῦ Θεοῦ, χαῖρε Κόρη καθέδρα βασιλική, κλίνη πορφυρόστρωτε, χλαμὺς ἀλουργόχροσε, τιμαλφέστατον τέμενος, ἀστραπηφόρον ἄρμα, λυχνία πολύφωτος. Χαῖρε Θεοτόκε, δωδεκάτειχε πόλις, καὶ πύλη χρυσήλατε, καὶ παστὰς ἀγλαόμορφε, ἀγλαόχρουσε τράπεζα, θεοκόσμητον σκηνώμα. Χαῖρε Νύμφη ἡλιοστάλακτε, χαῖρε μόνον ψυχῆς μου, τὸ θεῖον διάσωμα.

*Οἱ Αναβαθμοί.* Τὸ α' ἀντίφωνον τοῦ δ' ἤχου· Ἐκ νεότητός μου.  
*Προκείμενον.* Τίμιος ἐναντίον Κυρίου ὁ θάνατος τῶν ὁσίων αὐτοῦ.  
*Στίχος.* Τί ἀνταποδώσομεν τῷ Κυρίῳ περὶ πάντων ὧν ἀνταπέδωκεν ἡμῖν.

*Εὐαγγέλιον,* τὸ ἐν τῷ Ὁρθρῷ τοῦ ὁσίου Σάββα.  
Ὁ Ν' ψαλμός, Ἐλέησόν με ὁ Θεός.  
Δόξα. Ὁσιομαρτύρων, πρεσβείαις Ἐλεῆμον...  
Καὶ νῦν. Ταῖς τῆς Θεοτόκου, πρεσβείαις Ἐλεῆμον.

*Εἶτα, στιχηρὸν ἰδιόμελον. Ἦχος πλ.β'.*  
*Στίχ.* Ἐλέησόν με ὁ Θεός κατὰ τὸ μέγα ἔλεός σου....  
Τὸν ἐκ τῆς Κεχαριτωμένης Αἰιπαρθένου γεννηθέντα Θεὸν Λόγον, πρὸ τῶν ἀθέων ἀγαρηνῶν καλῶς ὁμολογήσαντες, ἅγιοι Ὁσιομάρτυρες, διπλοῦν τὸν στέφανον ἐλάβετε, τῆς θεοφιλοῦς τε ἀσκήσεως καὶ τῆς

γενναίας ἀθλήσεως. Ὅθεν ἐνδόξως παριστάμενοι τῷ θρόνῳ τοῦ Κυρίου, ἐκτενῶς πρεσβεύσατε, ὑπὲρ τῶν ψυχῶν ἡμῶν.

Ὁ κανὼν τῶν ἁγίων Ὁσιομαρτύρων, οὗ ἡ ἀκροστιχίς:  
"Μάρτυρας ὑμῶν τῆς Παναχράντου Κόρης. Ἀ(θανάσιος)".  
*Ῥιδή α'. Ἦχος δ'. Ἀνοίξω τὸ στόμα μου.*

Μαρτύρων τὴν ἄθλησιν, ἀνευφημῆσαι βουλόμενος, Τριάδος τὴν ἔλλαμψιν ἐπικαλοῦμαι θερμῶς, ἧς τὴν δύναμιν, ὡς ὄπλον ἐνδυθέντες, οἱ τρεῖς Ὁσιόαθλοι, σατὰν ἐνίκησαν.

Ἀγάπη τοῦ Κτίσαντος, φθαρτῶν ἀπάντων ἠλόγησαν, οἱ τρεῖς Ὁσιόαθλοι, καὶ προετίμησαν, συνειδήσεως, μαρτύριον λαβόντες, τὸ σχῆμα τὸ ἅγιον, τὸ ἰσομάρτυρον.

Ῥαδίως ἠνύσατε Πατέρες δρόμον ἀσκήσεως, τὴν χάριν τοῦ Πνεύματος ἔχοντες σύμπλοον, καὶ ἐφθάσατε, διὰ τοῦ μαρτυρίου, λιμένα ἀκύμαντον, γλυκὺν Παράδεισον.

#### *Θεοτοκίον*

Τριάδι προσήνεγκας, τριάδα τέκνων σου Πάναγνε, ὡς δῶρον πολύτιμον ὁμολογήσασαν, τὴν εὐσέβειαν, πρὸ ἀσεβῶν τυράννων, καὶ στέφανον ἄφθαρτον, κληρονομήσασαν.

*Καταβασία. Ἀνοίξω τὸ στόμα μου.*

*Ῥιδή γ'. Τοὺς σοὺς ὑμολόγους.*

Ἐπέκλινας κάραν τῷ Δεσπότη, καὶ ἤρας ζυγὸν τὸν τοῦ σταυροῦ, Εὐνούβιε μακάριε, βιώσας ὡς ἀσώματος, καὶ πάθη τὰ ἐπίψογα, κατανικήσας τῇ χάριτι.

Ῥοαῖς τῶν δακρῶν ἀποπλύνας, Παῖσιε ῥύπον τῆς ψυχῆς, ὠράθης θεῖον κάτοπτρον, ἀφ' οὗ ἐξηκοντίζοντο, τῶν ἀρετῶν λαμπρότητες, δι' ὧν σοφῶς κατεστόλισαι.

Ἀβέρκιε θύμα τῆς ἀγάπης, ἐφάνης Κυρίου Ἰησοῦ, καλῶς ἀσκήσας  
πρότερον, καὶ εἶτα συναρίθμιος, Μαρτύρων θείων γέγονας,  
ξιφοτμηθεὶς ἀπηνέστατα.

*Θεοτοκίον*

Συνέχομαι φόβῳ καταδίκης, ἐξ ἔργων σαπρῶν καὶ πονηρῶν, ἅπερ  
ἀφόβως ἔπραξα, λυπήσας τὸν Σωτῆρά μου, διὸ ἐν ὥρᾳ Κρίσεως, μὴ  
καταλίπης με Δέσποινα.

*Καταβασία. Τοὺς σοὺς ὑμολόγους.*

*Κάθισμα .Ἦχος πλ.α'. Τὸν συνάναρχον Λόγον.*

Τῆς Τριάδος τὴν πίστιν ὁμολογήσαντες, πρὸ ἀθέων τυράννων  
πανοσιώτατοι, ὥσπερ θύματα Χριστῶ σύντρεις προσήχθητε, καὶ ζωῆς  
τῆς ἀληθοῦς, ἐντρυφῶντες ἐν χαρᾷ, τοὺς τὴν παγγέραστον μνήμην,  
ὑμῶν τελούντων ἀπαύστως, εὐχαῖς σεπταῖς ἐπιστηρίζατε.

*Δόξα. Καὶ νῦν. Θεοτοκίον, ὁμοιον.*

Χαῖρε πύλη Κυρίου ἢ ἀδιόδευτος, χαῖρε τεῖχος καὶ σκέπη τῶν  
προστρεχόντων εἰς σέ, χαῖρε ἀχείμαστε λιμὴν καὶ ἀπειρογάμη, ἢ  
τεκοῦσα ἐν σαρκί, τὸν Ποιητὴν σου καὶ Θεόν, πρεσβεύουσα μὴ ἐλλίπης,  
ὑπὲρ τῶν πίστει ὑμνούντων, καὶ προσκυνούντων τὸν Τόκον σου.

*ᾠδὴ δ'. Τὴν ἀνεξιχνίαστον.*

Ὑπερέβης φρόνημα κοσμικόν, ἐν Θεῷ βιώσας Εὐνούβιε, καὶ τοῦ Κυρίου,  
ἐκτελέσας ἐντολάς, ζῶν ὠφθης Εὐαγγέλιον, ὅθεν ἐπαξίως τιμῶμέν σε.

Μιμητῆς ἐγένου τοῦ Ἰησοῦ, πάτερ θεοφόρε Παῖσιε, καὶ ἐξ ἀγάπης,  
ἐξεπλήρωσας πιστῶς, Αὐτοῦ τὸ θεῖον θέλημα, αἵματι σφραγίσας τὸν  
βίον σου.

Νικηφόρος ἔστης πρὸ τοῦ Χριστοῦ, ὅσιος καὶ μάρτυς Ἀβέρκιε, φανεὶς  
γενναῖος, διὸ ἔστεψαι λαμπρῶς, καὶ μεσιτεύεις πάντοτε, ὑπὲρ τῶν τὴν  
μνήμην τιμώντων σου.

*Θεοτοκίον*

Ὡς νεφέλη σκέπουσα τοὺς πιστοὺς, σκέπασον καὶ Παναμώμητε, ἐκ τῶν ποικίλων, διαβόλου πειρασμῶν, καὶ τὴν ψυχὴν μου δρόσισον, ἀπὸ ἁμαρτίας τοῦ καύσωνος.

**Καταβασία. Ὁ καθήμενος ἐν δόξῃ.**

**Ὡιδὴ ε'. Ἐξέστη τὰ σύμπαντα.**

Τριάδος θεότητα, ὁμολογῶν ἀντίθεοι, πλάνον ὀνομάζω τὸν Μωάμεθ, ὅθεν εἰς πίστιν, τὴν ἀληθῆ καὶ ὑμᾶς, ἐκ φιλαδελφίας προσκαλῶ, ἔφη ὁ Εὐνούβιος, πρὸς δημίους παράφρονas.

Ἡλίου φαιδρότερον, λάμπει Χριστοῦ ἀλήθεια, ὅθεν τὴν σκοτώδη πλάνην Ἄγαρ, καταλιπόντες, φωτὸς γενήθητε, τέκνα καὶ ὑμεῖς θεοφιλῆ, τοὺς σφαγεῖς προέτρεπεν, ὁ θεόφρων Παῖσιος.

Σωτῆρα γινώσκοντα, Χριστὸν τὸν πολυέλεον, οὐκ ἂν δυνηθῆτέ με σαλεῦσαι, Ὁρθοδοξίας πίστεως τάλανες, ἔκραζεν Ἀβέρκιος λαμπρῶς, καὶ πρὸς ξίφος δίψαιμον, κεφαλὴν αὐτοῦ ἔκλινε.

**Θεοτοκίον**

Πολλὰ Μῆτερ πταίοντα, ἐν λόγοις τε καὶ πράξεσιν, πρὸς τὸν Πολυέλεον Υἱόν σου, καθικετεύω, σπεῦσον βοήθησον, καὶ ἀπὸ κοπρίας με παθῶν, ἔγειρον ὡς τάχιστα, ὥσπερ οἶδας τὸν δούλόν σου.

**Καταβασία. Ἐξέστη τὰ σύμπαντα.**

**Ὡιδὴ Ϛ'. Τὴν θείαν ταύτην.**

Ἀγάπη θεία πυρούμενος, Εὐνούβιε ἠρνήσω τὰ πρόσκαιρα, καὶ ἀγαλλόμενος, πρὸς τὴν σφαγὴν κάραν ἔκλινας, συνόμιλος Μαρτύρων ἀναδεικνύμενος.

Νομίμως ἤθλησας ὅσιε, καὶ βίον μαρτυρίῳ ἐσφράγισας, μάκαρ Παῖσιε, μὴ ὑπενδούς δελεάσμασι, τῶν τέκνων γρᾶίας Ἄγαρ, μείνας ἀκλόνητος.

Ἀνακαινίσας τὸν ἔρωτα, Κυρίου θεοφόρε Ἀβέρκιε, οὐδόλως ἔπτηξας, τὸν ἐπικείμενον θάνατον, ἀλλὰ ὥσπερ εἰς γάμον, πρὸς τοῦτον ἔδραμες.

**Θεοτοκίον**

Χωρίον δεῖξόν με Δέσποινα, Υἱοῦ σου γλυκυτάτου ὑφάπτουσα, θεῖαν ἀγάπησιν, δι' ἧς ὡς ἄχρηστα φρύγανα, καυθήσονται τὰ πάθη, τὰ τυραννοῦντά με.

**Καταβασία. Τὴν θεῖαν ταύτην.**

**Κοντάκιον. Ἦχος δ'. Ὁ ὑψωθεῖς.**

Καταφλεχθέντες τῇ ἀγάπῃ Κυρίου,  
σταυρὸν ἀσκήσεως ἐπήρατε πόθῳ,  
ἐν τῇ τῆς Θεομήτορος βιώσαντες Μονῇ,  
ὅσιε Εὐνούβιε, καὶ Παῖσιε θεῖε,  
πάντιμε Ἀβέρκιε, λατρευταὶ τῆς Τριάδος,  
ἧς τὴν θεότητα κηρύξαντες τρανώς,  
ὑπὸ τῆς Ἄγαρ,  
πιστῶν ἀπετημήθητε.

**Ὁ Οἶκος**

Ἀγάπης θείας πληρωταὶ φανέντες ἐν τοῖς ἔργοις,  
ὅτε καιρὸς ἐφέστηκεν καλῆς ὁμολογίας,  
Τριάδος τὴν θεότητα κηρύξαντες γενναίως,  
πρὸ δυσσεβῶν ἀγαρηνῶν ἐβάψατε προθύμως,  
χιτῶνα τῆς ἀσκήσεως τοῖς ἱεροῖς ὑμῶν αἵμασιν.  
Ὅθεν διπλοῦν νῦν κατέχοντες τὸ στέφος  
καὶ παρῶρησίαν κεκτημένοι ἀκαταίσχυντον,  
ὑπὲρ ἡμῶν διηνεκῶς πρεσβεύσατε,  
τῷ Ἐλεήμονι καὶ στεφοδότῃ Χριστῷ,  
Εὐνούβιε, Παῖσιε σὺν Ἀβερκίῳ,  
οἵτινες ὑπὸ τῆς Ἄγαρ,  
πιστῶν ἀπετημήθητε.

**Τὸ Συναξάριον**

**Τῇ 27ῃ τοῦ αὐτοῦ μηνὸς Μαρτίου, μνήμην ἐπιτελοῦμεν τῶν ἁγίων καὶ ἐνδόξων Ὁσιομαρτύρων Εὐνουβίου, Παΐσιου καὶ Ἀβερκίου, τῶν**

**ἐν τῇ Ἱερᾷ Μονῇ τῆς Παναχράντου Δεσποίνης ἡμῶν Θεοτόκου τοῦ  
Κιτσέβου ξίφει ἀθλησάντων ὑπὸ τῶν ἀθέων ἀγαρηνῶν, κατὰ τὸ  
ἔτος 1558.**

**Στίχοι**

Τριάδος πίστιν κηρύξαντες γενναίως,  
Σύντρεις ἐκ ξίφους εἰλήφατε τὸ στέφος.  
Εἰκάδι τε ἐβδόμη τριάς Ὁσίων συναπεκάρθη.

**Υπόμνημα**

Ὅτε τὸ ἄθεον γένος τῶν ἀγαρηνῶν τούρκων ἐπέδραμεν  
βαρβαρικῶς κατὰ τῶν Ὀρθοδόξων λαῶν τῆς Βαλκανικῆς, παραχωρήσει  
μέντοιγε Θεοῦ, ὁμᾶς τούτων ἐπῆλθε καὶ κατὰ τῆς ἐν Κιτσέβω  
Θεομητορικῆς Μάνδρας, ἣν καταλειφθεῖσαν ὑπὸ τῶν ἐν ταύτῃ  
ἀσκουμένων, δεινῶς κατεστρέψαντο.

Εύρόντες δὲ τρεῖς πατέρας παραμείναντας ἐν ταύτῃ ἐκ τῆς  
ἀδελφότητος, Εὐνούβιον, Παΐσιον καὶ Ἀβέρκιον καλουμένους, καὶ βία  
τούτους παρακινήσαντες ὅπως ἀσπασθῶσι τὴν μουσουλμανικὴν πλάνην  
ἵνα σωθῶσιν, οὗτοι γενναίως ὁμολογήσαντες τὴν εἰς Χριστὸν πίστιν καὶ  
μυκτηρίσαντες τὴν ἀγαρηνὴν σκοτόμαιναν μετὰ βδελυγμίας ἤκουσαν καὶ  
ἀπέρριψαν ἀσυζητητὴ τὴν τοιαύτην πρότασιν. Ὅθεν ἀγρίως ὡς πρόβατα  
ξιφοτμηθέντες, ἐδέξαντο τὸν τῆς νίκης μαρτυρικὸν στέφανον, τοῦ μηνὸς  
Μαρτίου ἄγοντος τὴν εἰκοστὴν ἐβδόμην τοῦ σωτηρίου ἔτους 1558.

**Τῇ αὐτῇ ἡμέρᾳ, μνήμη τῆς ἁγίας μάρτυρος Ματρῶνης, τῆς ἐν  
Θεσσαλονίκῃ.**

**Στίχοι.**

Οὐκ ἄξιον λαθεῖν σε, μάρτυς Ματρῶνα,  
Κὰν ἔνδον εἰρκτῆς ἐκπνέης κεκρυμμένη.  
Εἰκάδι ἐβδομάτη θάνε Ματρῶνα ἐνὶ εἰρκτῇ.

**Τῇ αὐτῇ ἡμέρᾳ, ὁ προφήτης Ἄνανι ἐν εἰρήνῃ τελειοῦται.**

**Στίχοι.**



Τριάς τρίπους σός, Ἀνανὶ θεοπρόπε,  
Δι' ἧς τὸ μέλλον προὔλεγες πρὸ τοῦ τέλους.

**Μνήμη τῶν ἁγίων μαρτύρων Φιλητοῦ τοῦ Συγκλητικοῦ, καὶ  
Λυδίας τῆς αὐτοῦ γυναικός, καὶ τῶν τέκνων αὐτῶν, Μακεδόνας,  
Θεοπρεπίου, Κρονίδου, Κομενταρησίου, καὶ Ἀμφιλοχίου δουκός.**

*Στίχοι.*

Ὡσπερ Φιλητοῦ καὶ Λυδίας σὰρξ μία,  
Οὕτως ἐν αὐτῶν καὶ μετ' εἰρήνης τέλος.

Θνήσκει Θεοπρέπιος σὺν Μακεδόνι,  
Θεοπρεπῶς ἄδοντες ὕμνους Κυρίῳ.

Δοῦξ συντελευτᾶ τῷ Κομενταρησίῳ,  
Ἐξουσιάζων ἐξυπηρετουμένῳ.

**Οἱ ἅγιοι μάρτυρες, Ἰωάννης καὶ Βαρούχιος ξίφει τελειοῦνται.**

*Στίχοι.*

Οὐ θάρσος ἦπτον Ἰωάννου πρὸς ξίφος,  
Βαρουχίῳ ὑπῆρχεν, ἀλλὰ καὶ πλέον.

**Ὁ ὀσιος Κήρυκος, ὁ ἐν τῷ Ἄπρῳ, ἐν εἰρήνῃ τελειοῦται.**

*Στίχοι.*

Ἐγώ, Πάτερ Κήρυκε, καὶ τεθνηκότα,  
Κὰν καρδιά φέρειν σε, κὰν γλώττη θέλω.

**Μνήμη τοῦ Ὁσίου Πατρὸς ἡμῶν Παύλου, ἐπισκόπου Κορίνθου,  
ἀδελφοῦ Πέτρου τοῦ ἁγιωτάτου ἐπισκόπου Ἄργους τοῦ  
σημειοφόρου.**

*Στίχοι.*

Φύσει ἀδελφὸς ὧν ὁ Παῦλος τοῦ Πέτρου,  
Πόλει σὺν αὐτῷ ἐγκατοικεῖ τῇ ἄνω.

**Μνήμη τοῦ ὁσίου πατρὸς ἡμῶν Εὐτυχίου**

*Στίχοι.*

Εὐτυχὲς Εὐτύχιος ἦλθεν εἰς πέρας,  
Γῆθεν μεταστὰς καὶ κατοικήσας πόλον.

**Τῇ αὐτῇ ἡμέρᾳ, μνήμη τοῦ ὁσίου Ἀλεξάνδρου τῆς Βόσσα, ἐν  
Κοστρομὰ Ρωσσίας.**

*Στίχοι.*

Παρὰ ποταμῷ ἰδρύσας τὴν Μονήν σου,  
Νῦν τρυφᾶς, Ἀλέξανδρε, Πηγῆς τῆς ζώσης.

**Μνήμη τοῦ ἁγίου Ἐφραὶμ τοῦ Β', ἀρχιεπισκόπου Ροστώβ (1454).**

*Στίχοι.*

Ὡς Ἐφραὶμ κατηύφρανας τὴν Ἐκκλησίαν,  
Οὕτως σε Χριστὸς ἀξίως κατευφραίνει.

**Μνήμη τοῦ ἁγίου πατρὸς ἡμῶν Ἀντωνίου, μητροπολίτου  
Τομπόλσκ (1740).**

*Στίχοι.*

Ἀποστολικῶς Ἀντώνιος βιώσας,  
Ἐμπνουν Εὐαγγέλιον Τομπόλσκ ἐφάνη.

Ταῖς τῶν σῶν Ἁγίων πρεσβείαις, Χριστέ ὁ Θεός, ἐλέησον καὶ σῶσον  
ἡμᾶς. Ἀμήν.

**Ὡιδὴ ζ'. Οὐκ ἐλάτρευσαν.**

Ῥήτωρ ἄριστος, Τριάδος ὠφθης ἅγιε, Ἄγαρ δυσσέβειαν, ἐλέγξας  
θεοπρεπῶς, καὶ κάραν ἀφήρησαι, μάκαρ Εὐνούβιε, στέφος ἀφθαρτον,  
λαβὼν καὶ σὺν τοῖς Μάρτυσιν, νῦν οἰκεῖς εἰς τοὺς αἰῶνας.

Ἀκατάβλητον, τηρήσας σου τὸ φρόνημα, πάτερ Παῖσιε, ἐκήρυξας  
Ἰησοῦ, τρανῶς τὴν θεότητα πρὸ τῶν τῆς Ἄγαρ πιστῶν, καὶ χιτῶνά σου,  
ἐφοίνιξας τῷ αἵματι, τοῦ ἐνδόξου μαρτυρίου.

Νίκην ἤνεγκας, Ἀβέρκιε αἰώνιον, κατὰ ἀρχαίου ἐχθροῦ, Τριάδος  
ὑπερφυοῦς, τῇ πίστει ἐπόμενος οὐκ ἐδειλίασας, ξίφος δίψαιμον, δι'  
οὔπερ συνηρίθμησαι, τῷ χορῷ Χριστοῦ Μαρτύρων.

**Θεοτοκίον**

Τρία πρόβατα, τῆς ποιμνης σου Θεόνυμφε, ὡς ἱερεῖα σεπτὰ, Τριάδι  
ζωοποιῶ, προσήνεγκας φέροντα, ἄθλους ἀσκήσεως, οἷς συνέμιξαν, τὰ  
ἐκχυθέντα αἵματα, δι' ἀγάπην τοῦ Κυρίου.

**Καταβασία. Οὐκ ἐλάτρευσαν.**

**Ὡιδὴ η'. Παῖδας εὐαγεῖς.**

Ὅλη σου ψυχῇ καὶ διανοίᾳ, ποθήσας τὸν Ἰησοῦν Εὐνούβιε, τὸν σταυρὸν  
ἀνείληφας, πρῶτον τῆς ἀσκήσεως, καὶ μαρτυρίου ἔπειτα, πικρὸν  
ποτήριον, ἐξέπιες, ποθῶν Βασιλείας, τῆς ἐπουρανίου, τὴν δόξαν εἰς  
αἰῶνας.

Ὑπὲρ ἀληθοῦς θεογνωσίας, παμμάκαρ Παῖσιε ἐνήθησας, ὡς οἱ πάλαι  
Μάρτυρες, δι' ἀγάπην Κτίσαντος, Ὀν τέλειον Θεάνθρωπον,  
ὁμολογήσας τρανῶς, πρὸ τυράννων, γέγονας συνέστιος, τῶν Ἁγίων  
τμηθεὶς θείαν κάραν σου.

Κύριον κηρύξας καὶ Δεσπότην, ἀπάντων Ἀβέρκιε Χριστόν, πειῖραν  
μαχαίρας ἔλαβες, ὑπὸ τῶν ἐλεγχθέντων σοι, διὸ πρεσβείαν ποιήσον  
ὑπὲρ τιμώντων σου, τὴν ἄθλησιν, διδοὺς καρτερίαν, τοῖς πορευομένοις,  
ἐν κύμασι τοῦ βίου.

*Θεοτοκίον*

Οὐρανῶν ὑπάρχεις πλατυτέρα, ὡς τέξασα Λόγον τοῦ Θεοῦ, ἐκ τῶν ἀγνῶν αἱμάτων σου, Παρθένε Παναμώμητε, Οὐ τῆς ἀγάπης ὀπισθεν προσεκολλήθησαν, τὰ πλήθη τῶν Ἁγίων ἀπάντων, μεθ' ὧν καὶ Μονῆς σου τριάς κλεινῶν Πατέρων.

*Καταβασία. Παῖδας εὐαγεῖς.*

*Ῥιδή θ'. Ἄπας γηγενής.*

Ῥήμασι ζωῆς, Χριστοῦ ἠκολούθησας πάτερ Εὐνούβιε, καὶ ἀσκήσας ἄριστα, κατηξιώθης λαβεῖν τὸν στέφανον, διπλοῦν ὡς τὸ μαρτύριον, τῆς συνειδήσεως, τελειώσας διὰ ξιφοτμήσεως, καὶ πολίτης Σιών ἄνω γέγονας.

Ἡλιος ζωῆς, Χριστὸς ὄντως πέφυκεν, καὶ φῶς ἀνέσπερον, σκότος δὲ ἀσέβεια, ψευδοπροφήτου ὧπερ πιστεύετε, ἀγαρηνοῖς ἐκραύγαζες πάτερ Παῖσιε, ἀλλ' εἰς ὦτα, κεκλεισμένα ἤχησας, καὶ τμηθεὶς κεφαλὴν ἐστεφάνωσαι.

Σὸς εἰμι ἐγώ, Χριστέ μου καὶ ἔρχομαι πρὸς σὴν ὑπάντησιν, εἰρηκας Ἀβέρκιε, τομῆ μαχαίρας μάρτυς γενόμενος, καὶ Παραδείσου ὤκησας, τὰς φωτοφόρους σκηνάς, μνημονεύων, πάντας τοὺς τιμῶντάς σου, τὸ σεπτὸν καὶ γενναῖον μαρτύριον.

*Θεοτοκίον*

Ἄνασσα ἀγνή, Τριάδα τὴν ἄκτιστον αἰεὶ ἰκέτευε, σὺν τριάδι τέκνων σου, μαρτυρησάντων διὰ τὸν Τόκον σου, ὅπως φυλάττη ἅπαντας τοὺς ἀνυμνοῦντάς σε, καὶ ἐν πόθῳ, σῆ Μονῆ προστρέχοντας, καὶ αἰτοῦσι ἀγίας πρεσβείας σου.

*Καταβασία. Ἄπας γηγενής.*

*Ἐξαποστειλᾶριον*

*Ἦχος β'. Τοῖς Μαθηταῖς συνέλωμεν.*

Ἀσκήσει διαπρέψαντες, πρῶτον θεῖοι Πατέρες, καὶ μαρτυρίου ὕστερον,  
ἐφάνητε συμμύσται, Εὐνούβιε θεοφόρε, καὶ Παῖσιε μάκαρ, Ἀβέρκιε  
χριστόψυχε, ἀπελέγξαντες πλάνην, ἀγαρηνῶν, καὶ Χριστὸν  
κηρύξαντες ὁμοφώνως, Θεάνθρωπον καὶ σώζοντα, τῶν ἀνθρώπων τὸ  
γένος.

*Θεοτοκίον, ὅμοιον.*

Δέσποινα πάντων Ἄνασσα, πρόφθασον ἐν κινδύνοις, πρόφθασον ἐν  
ταῖς θλίψεσι, πάρεσο ἐν ἀνάγκαις, τῆς τελευταίας ἡμέρας, μὴ σατὰν  
ἡμᾶς λάβη, μὴ ἄδης μὴ ἀπώλεια, βήματι τοῦ Υἱοῦ σου, τῷ φοβερῷ,  
ἀνευθύνους ἅπαντας παραστήναι, ὦ Θεομήτορ Δέσποινα, ποιήσον σαῖς  
προσβείαις.

**ΕΙΣ ΤΟΥΣ ΑΙΝΟΥΣ**

*Ψάλλομεν στιχηρὰ προσόμοια.*

*Ἦχος πλ.δ'. Ω τοῦ παραδόξου θαύματος.*

Ἐπιποθήσαντες Ὁσιοι, πάση δυνάμει Χριστόν, ἀγαπήσαι προσήλθετε,  
εἰς τῆς Θεομήτορος, τὴν Μοῆν καὶ ὑπήχθητε, αὐτεξουσίως ὑπακοῆς τῷ  
ζυγῷ, τὴν παρθενίαν ἐπενδυσάμενοι, βίον δ' ἀκτήμονα, ὡς ἄσαρκοι  
ἄγγελοι, ἐπὶ τῆς γῆς, ζῶντες τῷ Καλέσαντι, εὐηρεστήσατε.

Συσταυρωθεῖς τῷ Δεσπότη σου, τῷ δί' ἡμᾶς τῷ σταυρῷ, καταργήσαντι  
θάνατον, εἴληφας Εὐνούβιε, τὸν σταυρὸν τῆς ἀσκήσεως, καὶ καθ'  
ἡμέραν, ἔθνησκες πάθεσι, τὴν ζωηφόρον διώκων νέκρωσιν· ὅθεν  
ἠξίωσαι, τελειῶσαι βίον σου, μαρτυρικῶς, τοῦ Χριστοῦ θεότητα,  
ἀνακηρύξας τρανῶς.

Τὴν πανοπλίαν τοῦ Πνεύματος, ἀναλαβὼν ἀνδρικῶς, πρὸς ἀγῶνας  
Παῖσιε, πρὸς τὸν ἀντικείμενον, ἰσοβίως ἐχώρησας, καὶ φιλοτίμως  
ἀγωνιζόμενος, ζῆλον Κυρίου ἠΰξησας χάριτι, ὁμολογήσας δέ, πρὸ  
τυράννων ἄριστα εἶναι Θεόν, τὸν Χριστὸν τὴν κάραν σου, τῷ ξίφει  
τέτμησαι.

Κατὰ τὸν Παῦλον Ἀβέρκιε, οὐδὲν γλυκέος Χριστοῦ, τῆς ἀγάπης χωρίσαι  
σε, ἠδυνήθη πῶποτε, ἀλλὰ μᾶλλον ἐπηύξησε, ταύτην δί' ἧς περ

κατεμυκτήρισας, ψευδοπροφήτου, πλάνην σκοτόμορφον, καὶ κατετράνωσας, πίστιν τὴν Ὁρθόδοξον πανευσεβῶς, τῶν Μαρτύρων σύναθλος, ξίφει γενόμενος.

*Δόξα. Ἦχος ὁ αὐτός.*

Υἱοὶ φωτὸς ὑπάρχοντες, καὶ τῆς πανάγνου Θεομήτορος τέκνα φωτόμορφα, τρισάριθμοι Ὅσιοι, Εὐνούβιε, Παῖσιε καὶ Ἀβέρκιε, γενναιοφρόνως τὸν Χριστὸν ὡμολογήσατε εἶναι μόνον Θεόν, τὴν δὲ σκοτεινόμορφον πλάνην τῆς Ἄγαρ σοφῶς ἀποστραφέντες ἐμυκτηρίσατε. Ὅθεν ὡς θύματα εὐπρόσδεκτα προσήχθητε τῷ Κυρίῳ, ἀνηλεῶς ξιφοτμηθέντες· καὶ στάντες νικηταὶ πρὸ τοῦ στεφοδότου Δεσπότη, πρεσβεύσατε, δεόμεθα, ὑπὲρ τῶν ψυχῶν ἡμῶν.

*Καὶ νῦν. Θεοτοκίον.*

Δέσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς ἀπὸ πάσης ἀνάγκης καὶ θλίψεως.

*Δοξολογία μεγάλη καὶ ἀπόλυσις τοῦ Ὁρθρου.*

*Εἰς τὴν Θεῖαν Λειτουργίαν, Ἀποστολοευάγγελον τὰ ὀσιακά  
(βλέπε εἰς τὴν 5ην Δεκεμβρίου, τοῦ ὁσίου Σάββα)*

*Μεγαλυνάρια*

Πίστιν τῆς Τριάδος τὴν ἀληθῆ, Εὐνούβιε πάτερ, καὶ Παῖσιε θαυμαστέ, σὺν τῷ Ἀβερκίῳ, κηρύξαντες γενναίως, πρὸ ὀπαδῶν τῆς Ἄγαρ, ξίφει ἐτμήθητε.

Διὰ τὴν ἀγάπην τοῦ Ἰησοῦ, καὶ Ὁρθοδοξίαν, ὥσπερ πρόβατα λογικά, καρατομηθέντες, τρεῖς Ὅσιοι πατέρες, τοῦ στέφους τῶν Μαρτύρων, κατηξιώθητε.

Δεῦτε εὐφημήσωμεν ἐκ ψυχῆς, τὴν Ἁγνὴν Παρθένον καὶ τριάδα τῶν θαυμαστῶν, Ὁσιομαρτύρων, αἰτούμενοι πρεσβείας, αὐτῶν πρὸς τὸν Δεσπότην, τούτους δοξάσαντα.



*Στίχοι*

Σεπτὴν Τριάδα, τέκνα ἀγνῆς Παρθένου,  
Ἐξιλεοῦσθε ὑπὲρ ὑμᾶς τιμώντων.